

लॉकडाउन में राहत मिलने के बाद शराब की दुकानें सजी और सोशल डिस्टेंसिंग की धजियां उड़ी, शराब यूं ही नहीं है सरकार से लेकर व्यापारियों तक की पसंद, यहां समझिए इसका गणित

लॉकडाउन के दौरान बिहार सरकार का बड़ा फैसला, कई दुकानों को खोलने का दिया नया आदेश

स्वास्थ्य मंत्रालय के अनुसार भारत में कोरोना वायरस (कोविड-19) के 53182 मामले, 35994 एक्टिव, 15394 लोग ठीक हुए वहीं 1790 लोगों की हुई मौत

एफडब्ल्यूआईसीई ने वर्चुअल मीटिंग में तय की शूटिंग शुरू करने की गाइड लाईन, हर सेट पर डॉक्टर, नर्स और सुपरवाइजर की नियुक्ति अनिवार्य



www.newstodayupdate.in

न्यूज़ टुडे

आपकी आवाज

RNI:- BIHHIN05409

राष्ट्रीय हिन्दी पाक्षिक

वर्ष : 06 अंक : 08+07 तिथि : 07 मई 2020 मूल्य : नि:शुल्क प्रधान संपादक : डा. राजेश अस्थाना - 9471005272, 8210595830

email: newstodaymth@gmail.com website: newstodayupdate.in

न्यूज़ टुडे लॉक डाउन स्पेशल रेजाना अंक

न्यूज़ टुडे एक्सक्लूसिव :

लॉकडाउन में राहत मिलने के बाद शराब की दुकानें सजी और सोशल डिस्टेंसिंग की धजियां उड़ी, शराब यूं ही नहीं है सरकार से लेकर व्यापारियों तक की पसंद, यहां समझिए इसका गणित



डा. राजेश अस्थाना,
एडिटर इन चीफ.

लॉकडाउन में राहत मिलने के बाद से जिस तरह शराब की दुकानें सजी और सोशल डिस्टेंसिंग को धता बताते हुए जिस तरह लोगों का हजूम वहां जुटा वह किसी से छिपा नहीं है। दुकानों पर तो कोई कार्रवाई नहीं हुई लेकिन राज्य सरकारों ने इसे खजाना भरने का जरिया जरूर बना लिया। वहीं होटल, रेस्टोरेंट, पब और बार की ओर से भी आग्रह किया जा रहा है कि उन्हें भी अपने यहां रखी शराब की बिक्री की अनुमति दी जाए। दरअसल होटल ही सबसे लंबे काल तक के लिए प्रभावित होने वाले हैं। लॉकडाउन खुलने के बाद भी उनकी स्थिति सामान्य होने में महीनों लग सकते हैं। ऐसे में शराब बिक्री के जरिए जहां वह स्टॉक खाली करना चाहते हैं, वहीं इससे आने वाली राशि वेतन भुगतान समेत दूसरे कामों में आ सकती है।

हर दिन 700 करोड़ रुपये अल्कोहल की बिक्री से मिलता है टैक्स

सामान्य दिनों में हर प्रकार के अल्कोहल की बिक्री से राज्य सरकारों को रोजाना लगभग 700 करोड़ रुपए बतौर टैक्स मिलते हैं। इस प्रकार पिछले 40 दिनों में राज्य सरकारों को 28,000 करोड़ रुपए का नुकसान पहले ही हो चुका है। शराब उत्पादक कंपनियों के मुताबिक अल्कोहल की कुल बिक्री में लगभग 30 फीसद हिस्सेदारी होटल, रेस्टोरेंट, पब व बार की होती है।

नुकसान कम करने के लिए बार और रेस्टोरेंट को मिल सकती है बिक्री की इजाजत

इस नुकसान को कम करने के लिए राज्य सरकार रेस्टोरेंट और बार मालिकों को शराब की रिटेल बिक्री की इजाजत देने पर विचार कर सकती है। होटल व रेस्टोरेंट एसोसिएशन सरकार से इस प्रकार की मांग कर रही हैं। हालांकि होटल, रेस्टोरेंट व बार से अल्कोहल की बिक्री के लिए राज्यों को अपने आबकारी नियमों में बदलाव करना होगा। रेस्टोरेंट, पब और बार को बोटलबंद शराब बेचने का लाइसेंस नहीं दिया जाता है। उन्हें सिर्फ शराब पिलाने का लाइसेंस दिया जाता है।

लॉकडाउन के दौरान बिहार सरकार का बड़ा फैसला, कई दुकानों को खोलने का दिया नया आदेश

दिल्ली स्थित फाइव स्टार होटल ली मरेडियन के सीओओ तरुण तुकराल ने बताया कि उनके होटल में अल्कोहल का कारोबार सालाना 5-6 करोड़ का है। बियर की एक्सपायरी होती है, इसलिए उन्हें बियर तो फेंकनी पड़ेगी, लेकिन वाइन व व्हिस्की की बोटल रखने में कोई दिक्कत नहीं है। वे इन बोटलों को बेच नहीं सकते हैं क्योंकि उन्हें शराब या बियर की बंद बोटल बेचने की इजाजत नहीं है।

बिहार सरकार से पांच सूत्री मांगों को लेकर रालोसपा ने सीएम नीतीश कुमार का पुतला फूँका

कोरोना संक्रमण को ले लॉक डाउन एवं प्राकृतिक आपदाओं का सामना कर रहे बिहारवासियों के हित में सरकार से पांच सूत्री मांगों को लेकर बिहार में रालोसपा ने सीएम नीतीश कुमार का पुतला फूँका। रालोसपा प्रमुख चंपेद्र कुशवाहा वैशाली में खुद मौजूद रहे, जबकि अन्य जिलों में पार्टी के पदाधिकारी थे। वैशाली में उपेन्द्र कुशवाहा के नेतृत्व में कार्यकर्ताओं ने फिजिकल डिस्टेंस का पालन करते हुए जंदाहा बाजार के गांधी चौक पर मुख्यमंत्री नीतीश कुमार का पुतला दहन किया। कुशवाहा ने बताया कि सरकार से पांच सूत्री मांगों को लेकर पार्टी के सभी कार्यकर्ताओं से अपने घर के आस-पास स्थित चौराहे पर मुख्यमंत्री का पुतला दहन करने का निर्णय लिया था। इसी के तहत जंदाहा में भी पुतला दहन किया गया। उन्होंने बताया कि अन्य राज्यों में फंसे मजदूरों एवं अन्य लोगों को जल्द वापसी के लिए ट्रेनों की संख्या बढ़ाने, गुजरात सहित अन्य राज्यों में बिहारियों के साथ हो रहे दुर्व्यवहार को शीघ्र रोकें जाने, बिहार आने वाली ट्रेनों में यात्री सुविधाओं की समुचित व्यवस्था किए जाने, जिनके खाते में अभी तक राशि नहीं डाली गई है उनके खाते में दो हजार रुपये भेजने तथा जिनके खाते में पूर्व में एक हजार रुपये भेजे गए हैं, उनके खाते में फिर एक हजार भेजने एवं प्राकृतिक प्रकोप से किसानों के हुए नुकसान की शीघ्र भरपाई किए जाने की मांग शामिल है।

1247 छात्रों को लेकर कोटा से स्पेशल ट्रेन पहुंची बापूधाम मोतिहारी, रेलवे के द्वारा रास्ते में दी गयी सुविधाओं के साथ साथ मोतिहारी में दी गयी सुविधाओं को भी जमकर सराहा छात्रों ने

कोटा से 1247 छात्रों को लेकर चली स्पेशल ट्रेन के आज सुबह मोतिहारी रेलवे स्टेशन पर पहुंची। स्टेशन पहुंचने पर छात्रों ने जमकर ताली बजाई। छात्रों को लेकर चली ट्रेन में पूर्वी चंपारण के अलावा पश्चिमी चंपारण एवं गोपालगंज के भी छात्र शामिल थे। इन छात्रों को सफाई के लिए पूरे जिला प्रशासन के साथ साथ मेडिकल टीम भी स्टेशन पर मौजूद थी। ट्रेन में छात्रों के बीच डिस्टेंसिंग के साथ साथ प्लेटफॉर्म पर भी सोशल डिस्टेंसिंग का ख्याल रखाते हुए इन छात्रों से पहले ट्रेन के बोर्गो में अपनी अपनी सीटों पर मौजूद रहते हुए एक फॉर्म पर अपनी डिटेल्स भरने को दिया गया। बाद में एक एक कर छात्र ट्रेन से उतरते और अपनी अपनी हेल्थ स्क्रीनिंग करवाई। पूर्वी चंपारण के जिलाधिकारी कपिल अशोक शीर्षत ने बताया कि दूसरे जिलों के छात्रों को हेल्थ स्क्रीनिंग के बाद नाश्ता का पैकेट दिया जाएगा और बसों से उनके घरों तक छोड़ा जाएगा। वहीं छात्रों ने भी रेलवे के द्वारा रास्ते में दी गयी सुविधाओं के साथ साथ मोतिहारी में दी गयी सुविधाओं को भी जमकर सराहा।

रजि. कार्यालय : अखंडा निवादा, मधिया निवादा, मोतिहारी-845401

समाचार एवं विज्ञापन के लिए संपर्क करें- 9471005272

लॉकडाउन के दौरान बिहार सरकार का बड़ा फैसला, कई दुकानों को खोलने का दिया नया आदेश

लॉक डाउन के बीच बिहार सरकार ने नया बड़ा आदेश जारी किया है। बिहार सरकार के नए आदेश के बाद जिलाधिकारी कपिल अशोक शीर्षत ने नया आदेश जारी किया, जिसमें लॉकडाउन में बरती जा रही सख्ती में ढील देते हुए कई तरह की दुकानों और संस्थानों को खोलने की अनुमति दे दी है। बिहार सरकार के गृह विभाग के अपर मुख्य सचिव आमिर सुबहानी ने पत्र जारी कर ये निर्देश दिया है। बिहार सरकार ने इलेक्ट्रिक गुड्स, पंखा, कूलर, एयर कंडीशनर दुकान खोलने एवं मरम्मत करने वाली दुकान चालू करने के आदेश दिए हैं। इसके अलावा मोबाइल दुकान, कंप्यूटर दुकान, लैपटॉप यूपीएस एवं बैटरी विक्रय एवं मरम्मत दुकान चालू होंगे। निर्माण सामग्री के भंडारण एवं बिक्री से संबंधित प्रतिष्ठान सीमेंट स्टील ब्लीडिंग गिट्टी सैनिटरी फिटिंग, लोहा, पेंटिंग सामान खोलने की इजाजत दी है। हालांकि कुछ दुकानों को खोलने में शर्त भी लगायी गयी है। ऑटोमोबाइल, स्पेयर पार्ट्स की दुकानें एक एक दिन के अंतरान पर खोली जायेंगी। वहीं गैरेज और वर्कशॉप रोज खोला जा सकेगा। HSNP यानि हाई सेक्यूरिटी नंबर प्लेट की दुकान अन. मंडल स्तर पर एक और जिला स्तर पर दो खोली जायेंगी। वहीं प्रदूषण जांच केंद्र भी खोले जायेंगे।

कोरोना स्पेशल

स्वास्थ्य मंत्रालय के अनुसार भारत में कोरोना वायरस (कोविड-19) के 53182 मामले, 35994 एक्टिव, 15394 लोग ठीक हुए वहीं 1790 लोगों की हुई मौत

सुनील चौधरी,
संवाददाता,



स्वास्थ्य मंत्रालय के अनुसार भारत में कोरोना वायरस (कोविड-19) के 53182 मामले सामने आ गए हैं। इनमें से 35,994 एक्टिव केस हैं। 15,394 लोग ठीक हो गए हैं। 1790 लोगों की मौत हो गई है। महाराष्ट्र में 16,758 मामले सामने आ गए हैं। इनमें से 3094 लोग ठीक हो गए हैं और 651 लोगों की मौत हो गई है। वहीं गुजरात में 6625 मामले सामने आ गए हैं। इनमें 1500 लोग ठीक हो गए हैं और 396 लोगों की मौत हो गई है। दल्लि में 5532 मामले सामने आए हैं। 1542 लोग ठीक हो गए हैं और 65 लोगों की मौत हो गई है।

हजारीमल हाई स्कूल में बनाए गए रैन बसेरा से करीब एक दर्जन लोग निकलकर सीमा शुल्क कार्यालय पहुंचे

हजारीमल हाई स्कूल में बनाए गए रैन बसेरा से करीब एक दर्जन लोग निकलकर सीमा शुल्क कार्यालय पहुंच गए। जिन्हें एसएसबी ने पकड़कर पुनः रैन बसेरा पहुंचाया। बताया जाता है कि नेपाल के विभिन्न जिलों के उक्त सभी लोग रैन बसेरा में रह रहे थे। सभी लोग एक साथ सुरक्षा व्यवस्था को चुनौती देते हुए रैन बसेरा से निकलकर नेपाल की तरफ निकल पड़े। ये सभी लोग मुख्य पथ के रास्ते सीमा शुल्क कार्यालय पहुंच गए। लेकिन रास्ते में उन्हें कहीं भी नहीं रोका जा सका। आब्रजन कार्यालय के समीप बनाए गए जांच केंद्र पर जब चिकित्सकों ने स्क्रीनिंग शुरू की तब जानकारी मिली कि ये लोग रैन बसेरा से भागकर नेपाल जा रहे हैं। इसपर त्वरित कार्रवाई करते हुए तैनात सशस्त्र सीमा बल के जवानों ने उन्हें अपरिष्ठा में लिया। फिर उन्हें रैन बसेरा पहुंचाया। इस संबंध में एसएसबी कमांडेंट प्रियव्रत शर्मा ने बताया कि करीब एक दर्जन लोग अचानक भारतीय कस्टम के समीप पहुंचे। दोनों देशों को जोड़ने वाली सरिसवा नदी पर बने मैत्री पुल के रास्ते नेपाल जाने का प्रयास कर रहे थे। वहीं रक्सौल थानाध्यक्ष अमय कुमार सिंह ने बताया कि इसकी जानकारी नहीं है। एसएसबी यानी सशस्त्र सीमा बल के जवान पकड़े होंगे तो क्वारंटाइन सेंटर को सौंप दिया होगा। नगरपरिषद कार्यपालक पदाधिकारी गौतम आनंद ने बताया कि वहां नगरपरिषद के दो कर्मचारी भोजन पानी और अन्य सुविधा के लिए तैनात किए हैं। उक्त लोगों ने बताया कि कुछ लोग रात के अंधेरे में भाग गए थे। जिसे एसएसबी ने पकड़ कर सौंप दिया है। सुरक्षा व्यवस्था में चूक हुई है। इस संबंध में वहां तैनात लोगों से जवाब-तलब किया गया है।

एफडब्ल्यूआईसीई ने वर्चुअल मीटिंग में तय की शूटिंग शुरू करने की गाइड लाईन, हर सेट पर डॉक्टर, नर्स और सुपरवाइजर की नियुक्ति अनिवार्य

फेडरेशन ऑफ वेस्टर्न इंडिया सिने एम्प्लाइज (एफडब्ल्यूआईसीई) ने एक वर्चुअल मीटिंग में फिल्मों की शूटिंग को कुछ सुरक्षा निर्देशों को ध्यान में रखते हुए शुरू करने पर चर्चा किया। हालांकि फिल्मों या धारावाहिकों की शूटिंग जुलाई से पहले शुरू नहीं हो पायेगी। यह बैठक फेडरेशन ऑफ वेस्टर्न इंडिया सिने एम्प्लाइज (एफडब्ल्यूआईसीई) के पदाधिकारियों की सिने एंड टीवी आर्टिस्ट एसोसिएशन- सिनटा (सीआईएनटीएए) के पदाधिकारियों के साथ हुई।

शूटिंग शुरू करने को लेकर जिन गाइडलाइन पर चर्चा हुई वो निम्नलिखित है:

- सभी कलाकार अपने घर से ही मेकअप और स्टाइलिंग का काम करेंगे और सेट पर सिर्फ एक स्टाफ सदस्य के साथ ही आएंगे।
- सभी फिल्मों के निर्माता अपनी सेट पर काम करने वाले हर एक सदस्य को 12 घंटे के शूट के दौरान चार मास्क उपलब्ध कराएंगे।
- शूटिंग शुरू होने के 3 महीने तक सेट पर उन लोगों को काम ना करने दिया जाए, जिनकी उम्र 60 साल से ऊपर है।
- हर सेट पर डॉक्टर नर्स और सुपरवाइजर की नियुक्ति अनिवार्य

इस गाइडलाइन में सभी निर्माताओं और निर्देशकों को अपने सेट पर कुछ नियमों का पालन करने का आदेश देने पर चर्चा हुई। इन नियमों के तहत सेट पर पहुंचने वाले हर कलाकार और क्रू के सदस्य को अपनी सेहत का एक परीक्षण करवाना होगा। इस दौरान उनके शरीर का तापमान भी जांचा जाएगा। यह प्रक्रिया हर रोज दोहराई जाएगी। अगर कोई बात बिगड़ती है तो हर रोज सेट पर डॉक्टर और नर्स को भी रखने के निर्देश हैं। यह नियम शूटिंग शुरू होने के शुरुआती तीन महीने तक लागू रहेंगे।

एफडब्ल्यूआईसीई ने वर्चुअल मीटिंग में तय की शूटिंग शुरू करने की गाइड लाईन, हर सेट पर डॉक्टर, नर्स और सुपरवाइजर की नियुक्ति अनिवार्य

ई. युवराज,
मुख्य कार्यकारी अधिकारी,



फेडरेशन ऑफ वेस्टर्न इंडिया सिने एम्प्लाइज (एफडब्ल्यूआईसीई) ने एक वर्चुअल मीटिंग में फिल्मों की शूटिंग को कुछ सुरक्षा निर्देशों को ध्यान में रखते हुए शुरू करने पर चर्चा किया। हालांकि फिल्मों या धारावाहिकों की शूटिंग जुलाई से पहले शुरू नहीं हो पायेगी। यह बैठक फेडरेशन ऑफ वेस्टर्न इंडिया सिने एम्प्लाइज (एफडब्ल्यूआईसीई) के पदाधिकारियों की सिने एंड टीवी आर्टिस्ट एसोसिएशन- सिनटा (सीआईएनटीएए) के पदाधिकारियों के साथ हुई।

शूटिंग शुरू करने को लेकर जिन गाइडलाइन पर चर्चा हुई वो निम्नलिखित है:

- सभी कलाकार अपने घर से ही मेकअप और स्टाइलिंग का काम करेंगे और सेट पर सिर्फ एक स्टाफ सदस्य के साथ ही आएंगे।
- सभी फिल्मों के निर्माता अपनी सेट पर काम करने वाले हर एक सदस्य को 12 घंटे के शूट के दौरान चार मास्क उपलब्ध कराएंगे।
- शूटिंग शुरू होने के 3 महीने तक सेट पर उन लोगों को काम ना करने दिया जाए, जिनकी उम्र 60 साल से ऊपर है।
- हर सेट पर डॉक्टर नर्स और सुपरवाइजर की नियुक्ति अनिवार्य

बिहार कैबिनेट की बैठक में सरकार ने कृषि इनपुट सब्सिडी के लिए 151 करोड़ की राशि को स्वीकृत किया

बिहार कैबिनेट की बैठक बुधवार को हुई। मुख्यमंत्री नीतीश कुमार ने इसकी अध्यक्षता की। सोशल डिस्टेंसिंग का पालन करते हुए लॉकडाउन के दौरान बिहार कैबिनेट की यह तीसरी बैठक थी। इसमें कुल सात एजेंडा पर मुहर लगी है। इसमें सबसे बड़ा निर्णय के रूप में सरकार ने कृषि इनपुट सब्सिडी के लिए 151 करोड़ की राशि को स्वीकृत किया है। इसके अलावा स्कूलों के रख रखाव आदि के लिए भी राशि स्वीकृत की गई है। बताया जाता है कि कैबिनेट ने जिला स्तरीय स्कूलों के अध्यापक को सालाना 12 लाख रुपये खर्च की स्वीकृति पर अपनी मुहर लगा दी है। प्रखंड स्तर के स्कूल के प्रिंसिपल को 6 लाख रुपये प्रतिवर्ष खर्च करने की स्वीकृति दी गई है। यह राशि स्कूलों के रंग रोगन, बागवानी, बिजली बिल आदि के लिए दी गई राशि दी गई है। इसी तरह, बिहार विधान मंडल के बजट सत्र 2020 के सत्रावसान की स्वीकृति भी दी गई।

बिहार कैबिनेट की बैठक में सरकार ने कृषि इनपुट सब्सिडी के लिए 151 करोड़ की राशि को स्वीकृत किया

बिहार कैबिनेट की बैठक बुधवार को हुई। मुख्यमंत्री नीतीश कुमार ने इसकी अध्यक्षता की। सोशल डिस्टेंसिंग का पालन करते हुए लॉकडाउन के दौरान बिहार कैबिनेट की यह तीसरी बैठक थी। इसमें कुल सात एजेंडा पर मुहर लगी है। इसमें सबसे बड़ा निर्णय के रूप में सरकार ने कृषि इनपुट सब्सिडी के लिए 151 करोड़ की राशि को स्वीकृत किया है। इसके अलावा स्कूलों के रख रखाव आदि के लिए भी राशि स्वीकृत की गई है। बताया जाता है कि कैबिनेट ने जिला स्तरीय स्कूलों के अध्यापक को सालाना 12 लाख रुपये खर्च की स्वीकृति पर अपनी मुहर लगा दी है। प्रखंड स्तर के स्कूल के प्रिंसिपल को 6 लाख रुपये प्रतिवर्ष खर्च करने की स्वीकृति दी गई है। यह राशि स्कूलों के रंग रोगन, बागवानी, बिजली बिल आदि के लिए दी गई राशि दी गई है। इसी तरह, बिहार विधान मंडल के बजट सत्र 2020 के सत्रावसान की स्वीकृति भी दी गई।